

KAP. VII

IL-GHAŻLA TAL-QUDDIESA U TAT-TAQSIMIET TAGHHA

313. Iċ-ċelebrazzjoni tkun iżjed ta' frott pastorali jekk il-lezzjonijiet, it-talb'iet u t-testi l-oħra tal-Quddiesa jkun qablu kemm jista' jkun tajjeb mal-bżonnijiet u d-dispożizzjonijiet spiritwali u l-hila ta' dawk li jiehdu sehem fiha. Dan l-iskop jintlaħaq jekk wiehed jinqeda sewwa bil-hafna setgħat mogħtija għall-ghażla, kif se nfiessru.

Għalhekk is-sacerdot, huwa u jagħzel it-testi tal-Quddiesa, għandu jħares aktar lejn il-gid spiritwali komuni tal-poplu milli lejn il-għidiet tiegħu. U jftakar ukoll li din il-ghażla għandha ssir bi ftehim mal-ministri u ma' dawk li jkun se jagħmlu xi servizz iċ-ċelebrazzjoni, u saħansitra mal-fidili f'dak li għandu x'jaqsam magħhom direttament.

Billi qiegħed jithalla wisa' liema bħalu għall-ghażla tat-testi fil-Quddiesa, jinhtieg li, sa minn qabel iċ-ċelebrazzjoni, id-djaku, il-lezzjuri, is-salmista, il-kantur, il-kummentatur, il-grupp tal-kant, kulhadd skond ma jmissu, ikun jaf sewwa liema test se juża, ha'lli xejn ma jsir qisu bla hsieb. Ghax meta iċ-ċelebrazzjoni kollox isir bl-ordni u bl-armonija, il-fideli jsibu għajjnuna kbira għall-gabra spjritwali biex jiehdu sehem fl-Ewkaristija.

I. IL-GHAŻLA TAL-QUDDIESA

314. Fis-solennitajiet is-sacerdot huwa obligat jimxi fuq il-kalendarju tal-knisja fejn jiċċelebra.

315. Fil-Hdud, fil-ferji ta' l-Avvent, tal-Milied, tar-Randan u tal-Għid, fil-festi u fit-tifkiriet obligatorji:

a) fil-Quddiesa mal-poplu s-sacerdot jimxi fuq il-kalendarju tal-knisja fejn jiċċelebra;

b) fil-Quddiesa mingħajr il-poplu s-sacerdot jista' jagħzel il-kalendarju tal-knisja jew il-kalendarju proprju tiegħu.

316. Fit-tifkiriet mhux obligatorji:

a) Fil-ferji ta' l-Avvent mis-17 sa l-24 ta' Diċembru, fil-granet fost l-ottava tal-Milied u fil-ferji tar-Randan, minbarra l-Erbgħa tar-Rmied u l-ferji tal-Gimgha l-Kbira, is-sacerdot iqaddes il-Quddiesa

tal-jum liturgiku li jmiss; imma jekk f'dan il-jum taħbat tifikira mnizzla fil-kalendarju generali, is-sacerdot jista' jagħzel il-kolletta tagħha, imma mhux fl-Erbgħa tar-Rmied jew f'ferja tal-Gimgha l-Kbira.

b) Fil-ferji ta' l-Avvent qabel is-17 ta' Diċembru, u fil-ferji ta' żmien il-Milied u ta' żmien il-Għid, is-sacerdot jista' jagħzel jew il-Quddiesa tal-ferja, jew dik tal-Qaddis jew wiehed mill-Qaddisin li taħbat it-tifikira tagħhom, jew ta' xi Qaddis imnizzel dak in-nhar fil-Martirologju.

c) Fil-ferji ta' matul is-sena, is-sacerdot jista' jagħzel jew il-Quddiesa tal-ferja, jew dik tat-tifikira mhux obligatorja li tista' taħbat dak in-nhar, jew dik ta' xi Qaddis imnizzel dak in-nhar fil-Martirologju, jew Quddiesa "ad diversa" jew votiva.

Fil-Quddiesa mal-poplu, is-sacerdot għandu jfittex l-ewwelnett il-gid spiritwali tal-fidili, u joqghod attent li ma jfittix biss il-għidiet tiegħu. Fuq kollox jiehu hsieb li mhux ta' sikwit u mingħajr raġuni suffiċjenti jhalli barra l-lezzjonijiet magħżula għal kull jum fil-lezzjonarju ferjali: ghax il-Knisja tixtieq li l-mejda tal-kelma ta' Alla tithejja lill-fidili b'għana akbar.⁸⁸

Għalhekk ukoll is-sacerdot għandu jkun moderat fl-użu tal-Quddies tal-mejtin; ghax kull Quddiesa hija offerta sew għall-hajjin sew għall-mejtin, u f'kull Talba ewkaristika ssir it-tifikira tal-mejtin ukoll.

Fejn imbagħad dawk it-tifkiriet tal-Madonna u l-Qaddisin li mhumieks obligatorji jkun għal qalb il-fidili, titqaddes għallinqas Quddiesa waħda ta' dawn it-tifkiriet, biex is-sacerdot jissodisfa d-devozzjoni tal-fidili.

Kull meta tingħata s-setgħa biex wiehed jagħzel jew it-tifikira mnizzla fil-kalendarju generali jew oħra mnizzla fil-kalendarju djoċesani jew religjuż, ikun aħjar jekk, f'każ ta' grad indaqs u skond it-tradizzjoni, wiehed jagħzel it-tifikira partikulari.

II. IL-GHAŻLA TAT-TAQSIMIET TAL-QUDDIESA

317. Fil-ghażla tat-testi għal kull taqsima tal-Quddiesa sew taż-żmien sew tal-Qaddisin, wiehed jimxi fuq ir-regoli li gejjin.

Il-lezzjonijiet

318. Fil-Hdud u l-festi hemm tliet lezzjonijiet, jgħifieri, wahda mill-Profeta, wahda mill-Appostlu, u wahda mill-Evangeli; bihom il-poplu nisirani jirċievi tagħlim shih fuq l-opra tas-salvazzjoni, fil-iskola tal-ghageb ta' Alla.

Hija għalhekk haġa mixtieqa hafna li dawn il-lezzjonijiet jintużaw it-tlieta li huma; iżda għal raġuni pastorali, jew b'deċiżjoni tal-Konferenza Episkopali, f'xi postijiet jistgħu jintużaw tnejn biss. Meta mbagħad il-ghażla jkollha ssir bejn l-ewwel tnejn, wiehed iżomm quddiem għajnejh id-direttivi mniżżla fil-lezzjonarju, u jqis ukoll li l-fidili jahtiegu kull għajna biex jingħallmu iżjed l-Iskrittura Mqaddsa; wiehed ma għandux ifttex li jagħzel biss l-iqsar u l-ehfef testi.

319. Fil-lezzjonarju ferjali hemm lezzjonijiet għal kull gurnata ta' kull gimgha għas-sena kollha; għalhekk fil-biċċa l-kbira jintużaw dawn il-lezzjonijiet, fil-granet li fihom imniżżla, sakemm ma tahbatx xi solennità jew festa.

Jekk jinzerta li l-lezzjoni kontinwa jkollha tinqata' f'xi gurnata tal-gimgha għax tahbat festa jew ċelebrazzjoni speċjali, is-sacerdot, waqt li jzomm quddiem għajnejh l-ordni tal-lezzjonijiet tal-gimgha kollha, ikun jista' jew iġhaqqad ma' oħrajn is-sinjuri maqbuza, jew jiddetermina l-ema minnhom jaqbel jagħzel.

Fil-Quddies li jsir f'laqgħat speċjali, is-sacerdot jista' jagħzel testi li huma aktar adatti għal dik iċ-ċelebrazzjoni partikulari, sakemm ikunu testi mil-lezzjonarju approvat.

320. Hemm għażla speċjali ta' testi bibliċi għall-Quddies ritwali tas-Sagramenti jew Sagramentali, u għall-Quddies li jsir f'ċirkustanzi speċjali.

Dawn it-testi ġew magħzula biex il-fidili jisingħu l-kelma ta' Alla b'mod aktar adatt għaċ-ċirkustanza li fiha jkun jiehdu sehem, u hekk jistgħu jifhmu aħjar il-misteru li jkun jicċelebraw u jitheggu iżjed bl-imhabba għall-kelma ta' Alla.

Għalhekk it-testi li jintużaw fil-gemgha liturġika għandhom jiġu determinati skond il-htieġa pastorali u skond is-setgħa mogħtija għall-ghażla tagħhom.

It-talbiet

321. Il-hafna prefazji li hemm fil-Missal Ruman qegħdin biex b'hafna modi jfissru r-raġuni tar-radd ta' hajr li jingħata lil

Alla fit-Talba ewkaristika, kif ukoll biex juru f'dawl aqwa l-hafna aspetti tal-misteru tas-salvazzjoni.

322. Fil-ghażla tat-Talba ewkaristika, tajjeb li wiehed jimxi fuq dawn ir-regoli:

a) It-Talba Ewkaristika I, jew Kano-ne Ruman, tista' tintuza dejjem; jaqbel jekk tintuza hi fil-granet meta hemm it-talba Imsehbini proprja, jew fil-Quddies li għandhom it-talba Ilqa' proprja, kif ukoll fil-festi ta' l-Appostli u Qaddisin li jissemmew fi-istess Talba; hekk ukoll fil-Hdud, jekk għal raġuni pastorali ma jkunx aħjar li wiehed jagħzel Talba ewkaristika oħra.

b) It-Talba ewkaristika II, minhabba ċerti karatteristiċi tagħha, aħjar tintuza fost il-gimgha jew f'ċirkustanzi partikulari.

Minflok il-prefazju proprja li hemm ma' din it-Talba jistgħu wkoll jintużaw prefazji oħra, l-aktar dawk li jikkellmu fil-qosor fuq il-misteru tas-salvazzjoni, bħall-prefazji tal-Hdud ta' matul is-sena u l-prefazji komuni.

Jekk il-Quddies tkun applikata għal xi hadd mejjet, tista' tintuza l-formola speċjali li hemm qabel it-talba Ftakar ukoll.

c) It-Talba ewkaristika III tista' tintuza ma' kull prefazju. Din aħjar jekk tintuza fil-Hdud u l-festi.

F'din it-Talba wkoll tista' tingħad formula speċjali għall-mejtin wara l-kelmiet: u għaqqadhom miegħek il-koll.

d) It-Talba ewkaristika IV għandha magħha prefazju proprja li ma jstax jimbiddel ma' ieħor meta tintuza hi; f'dan il-prefazju hemm gabra kemmxajn fit-tul ta' l-istorja tas-salvazzjoni. Din it-Talba tista' tintuza meta l-Quddies ma jkollhiex prefazju proprja; l-aħjar tingħad f'Quddies iċċelebrat bis-sehem ta' fidili li jkollhom tagħrif bibliku oghla.

F'din it-Talba, minhabba n-nisga proprja tagħha, ma jstgħux jidhlu forom speċjali għall-mejtin.

e) It-Talba ewkaristika li għandha prefazju proprja tagħha tista' wkoll tintuza bl-istess prefazju meta fil-Quddies jkun imissu jingħad prefazju taż-żmien.

323. F'kull Quddies, jekk ma jkunx hemm tagħrif oħra, jingħadu t-talbiet proprji għal dik il-Quddies.

Iżda fil-Quddies tat-tifikiriet tingħad jew il-kolletta proprja jew tal-Komun; it-talba fuq l-offerti u t-talba wara t-tqarbin, jekk ma jkunx proprja, jistgħu jittiehdu jew mill-Komun jew mill-ferji taż-żmien kurrenti.

Fil-ferji "matul is-sena", minbarra t-tal-

biet tal-Hadd ta' qabel, jistghu jinghadu jew it-talbiet ta' iehor mill-Hdud "matul is-sena", jew jintgħażlu minn dawk li hemm "ad diversa" fil-Missal. Mill-istess Quddisiet li semmejna, tista' wkoll tit-tiehed il-kolletta biss.

B'hekk il-Knisja qiegħda toffri kotra ikbar ta' testi li bihom is-sacerdot jista' mhux biss jipprezenta r-raġuni tat-talb lill-fidili b'mod dejjem għid, imma wkoll jadatta tajjeb it-talb skond il-bżonnijiet tal-fidili, tal-Knisja u tad-dinja. B'dana-kollu dan l-addattament diġà sar fil-Missal għaż-żminijiet l-aktar importanti ta' ciklu liturgiku, għax kull waħda mill-ferji tagħhom għandha talbiet proprji ta' żmien.

Il-partijiet tal-kant

342. Fil-għażla tal-partijiet tal-kant bejn il-lezzjonijiet, kif uko' l għall-kant ta' l-introjtu, ta' l-offertorju u tat-tqarbin, wiehed għandu jimxi fuq ir-regoli mnizzlin f'posthom fejn imiss.

Setgħat speċjali

325. Mnbarra s-setgħat imsemmija hawn fuq dwar il-għażla tat-testi adatti, il-Konferenzi Episkopali għandhom ukoll is-setgħa biex, f'okkażjonijiet partikulari, jirregolaw adattamenti ohra dwar il-lezzjonijiet, izda bl-obbligu li t-testi jintgħażlu mil-lezzjonarju approvat mill-awtorità.